

व्यवसाय शिक्षण व प्रशिक्षण संचालनालयाच्या अधिपत्याखालील अशासकीय अनुदानित संस्थामधील अनुसूचित जमातीच्या राखीव पदावर नियुक्त झालेल्या परंतु अनुसूचित जमातीचे जात वैधता प्रमाणपत्र सादर न केलेल्या कर्मचाऱ्यांकरीता निर्माण करण्यात आलेल्या अधिसंख्य पदांस मुदतवाढ देणेबाबत.

### महाराष्ट्र शासन

कौशल्य, रोजगार, उद्योजकता व नाविन्यता विभाग

शासन निर्णय क्रमांक : व्हीओसी-२०२२/प्र.क्र.११४/कौशल्य-२

दालन क्र. ४३५, चौथा मजला, विस्तार इमारत, मादाम कामा मार्ग,

हुतात्मा राजगुरु चौक, मंत्रालय, मुंबई ४०० ०३२

दिनांक : १४ फेब्रुवारी, २०२५

- संदर्भ :- १) सामान्य प्रशासन विभाग, शासन निर्णय क्रमांक: बीसीसी-२०१८/प्र.क्र.३०८/१६ ब, दि. २१/१२/२०१९.
- २) सामान्य प्रशासन विभाग, शासन निर्णय क्रमांक: बीसीसी-२०२०/प्र.क्र.१८७ ए/१६ ब, दि. ३०/०६/२०२०.
- ३) सामान्य प्रशासन विभाग, शासन निर्णय क्रमांक: बीसीसी-२०१९/प्र.क्र.५८१ए/१६ ब, दि. १४/१२/२०२२.
- ४) कौशल्य, रोजगार, उद्योजकता व नाविन्यता विभाग, समक्रमांकाचे शासन निर्णय, दि. ०७/०६/२०२३.
- ५) सामान्य प्रशासन विभाग, शासन निर्णय क्रमांक: बीसीसी-१९२३/प्र.क्र.२९/आरक्षण-२, दि. ०४/१०/२०२४
- ६) संचालक, व्यवसाय शिक्षण व प्रशिक्षण संचालनालय, मुंबई यांचे पत्र क्र.०५/व्हीओसी/२२०३/अशा.संस्था अधिसंख्य पदे/२०२४/६४, दि. ११/१२/२०२४.

### प्रस्तावना :

मा. सर्वोच्च न्यायालयाने सिव्हील अपिल क्र. ८९२८/२०१५ व इतर याचिकांमध्ये दिनांक ०६/०७/२०१७ रोजी दिलेल्या निर्णयाच्या अनुषंगाने अनुसूचित जमातीच्या राखीव पदावर नियुक्त झालेल्या परंतु अनुसूचित जमातीचे जात वैधता प्रमाणपत्र सादर न केलेल्या कर्मचाऱ्यांकरीता अधिसंख्य पदे निर्माण करून या अधिसंख्य पदावर सदर कर्मचारी यांना वर्ग करण्याच्या सूचना संदर्भ क्र. (१) येथील शासन निर्णयान्वये देण्यात आलेल्या आहेत. त्यानुषंगाने व्यवसाय शिक्षण व प्रशिक्षण संचालनालयाच्या अधिपत्याखालील अशासकीय अनुदानित संस्थामधील अनुसूचित जमाती प्रवर्गातून नियुक्ती झालेले तथापि, जात प्रमाणपत्र सादर न करू शकलेल्या कर्मचाऱ्यांसाठी एकूण १७ अधिसंख्य पदे संदर्भ क्र. (४) येथील शासन निर्णयान्वये निर्माण करण्यात आली आहेत. सदर शासन निर्णयान्वये निर्माण करण्यात आलेल्या पदांचा कालावधी हा दि. ०६/०५/२०२४ रोजी संपुष्टात आला आहे.

त्यामुळे संदर्भ क्र.(६) अन्वये संचालक, व्यवसाय शिक्षण व प्रशिक्षण संचालनालय, मुंबई यांनी उपरोक्त अधिसंख्य पदावर वर्ग करण्यात आलेल्या कर्मचाऱ्यांचा एक दिवसाचा तांत्रिक खंड क्षमापित करून पुढील ११ महिन्यासाठी मुदतवाढ देण्याचा प्रस्ताव शासनास सादर केला आहे. सदर प्रस्तावानुसार

यापूर्वी निर्माण केलेल्या १७ अधिसंख्य पदांपैकी एक पूर्णवेळ शिक्षक व एक चतुर्थश्रेणी कर्मचारी दि. ०६/०५/२०२४ पूर्वी सेवानिवृत्त झाले आहेत. त्यामुळे उर्वरित १५ अधिसंख्य पदांवर कार्यरत कर्मचाऱ्यांना एक दिवसाचा तांत्रिक खंड क्षमापित करून सदर पदावर पुढील मुदतवाढ देण्याची बाब शासनाच्या विचाराधीन होती.

### शासन निर्णय:

व्यवसाय शिक्षण व प्रशिक्षण संचालनालयाच्या अधिपत्याखालील अशासकीय अनुदानित संस्थांमधील अनुसूचित जमाती प्रवर्गातून नियुक्ती झालेले तथापि, जात प्रमाणपत्र सादर न करू शकलेल्या कर्मचाऱ्यांना अधिसंख्य पदावर वर्ग करण्यात आले आहे. सदर अधिसंख्य पदांचा कालावधी ०६/०५/२०२४ रोजी संपुष्टात आला आहे. सदर पदांना सामान्य प्रशासन विभाग, शासन निर्णय दिनांक १४ डिसेंबर, २०२२ रोजीच्या तरतुदीनुसार १ दिवसाचा तांत्रिक खंड देऊन पुढील ११ महिन्यांकरीता दि. ०८/०५/२०२४ ते दि.०७/०४/२०२५ पर्यंत किंवा सदर अधिसंख्य पदावरील कर्मचारी सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत यांपैकी जे आधी घडेल तोपर्यंत उपरोक्त संदर्भ क्र.१ अन्वये करण्यात आलेल्या तरतुदींच्या अधीन राहून मुदतवाढ देण्यात येत आहे. सोबत जोडलेल्या प्रपत्र “अ” व “ब” मध्ये सदर कर्मचाऱ्यांची नावे नमूद केलेली आहेत.

२. सदर कर्मचाऱ्यांच्या अधिसंख्य पदावरील मुदतवाढीस सामान्य प्रशासन विभाग, शासन निर्णय, दिनांक १४ डिसेंबर, २०२२ अन्वये देण्यात आलेला तांत्रिक खंड हा सामान्य प्रशासन विभाग, शासन निर्णय दि. ०४ ऑक्टोबर, २०२४ मधील तरतुदीनुसार सर्व सेवा विषयक (पदोन्नती व अनुकंपा धोरण वगळून) व सेवा निवृत्ती विषयक लाभांसाठी क्षमापित करण्यात येत आहे.

३. व्यवसाय शिक्षण व प्रशिक्षण संचालनालयाच्या अधिपत्याखालील अशासकीय अनुदानित संस्थांतील सामान्य प्रशासन विभागाच्या दिनांक २१.१२.२०१९ रोजीच्या शासन निर्णयापूर्वी प्रपत्र “ब” मध्ये नमूद केलेल्या कर्मचाऱ्यास सेवामुक्त केल्यानंतर अधिसंख्य पदावर नियुक्ती देण्यात आलेली आहे. सदर कर्मचाऱ्यास सेवामुक्त केल्याच्या दिनांकापासून अधिसंख्य पदावर पुनर्नियुक्ती पर्यंतचा कालावधी (खंड), महाराष्ट्र नागरी सेवा (निवृत्ती वेतन) नियम १९८२ अनुसार केवळ निवृत्ती विषयक लाभ मिळण्यासाठी क्षमापित करण्यात येत आहेत. तथापि, सदर कर्मचाऱ्यास सेवामुक्त केल्याच्या दिनांकापासून अधिसंख्य पदावर नियुक्ती करेपर्यंतच्या कालावधीची गणना कोणत्याही सेवाविषयक व सेवानिवृत्ती विषयक लाभासाठी अर्हताकारी सेवा म्हणून ग्राह्य धरण्यात येणार नाही.

४. उपरोक्त अधिसंख्य पदाच्या वेतनावर होणारा खर्च हा संबंधित कर्मचारी सध्या ज्या कार्यालयात कार्यरत आहेत त्या कार्यालयाच्या वेतनासंबंधीच्या लेखाशिर्षाखाली खर्ची टाकण्यात यावा, आणि संबंधित वित्तीय वर्षाच्या मंजूर अनुदानातून भागविण्यात यावा.

५. व्यवसाय शिक्षण व प्रशिक्षण संचालनालयाने संदर्भ क्र.५ येथील दिनांक ०४.१०.२०२४ रोजीच्या शासन निर्णयातील तरतुदीनुसार तात्काळ कार्यवाही करावी.

६. सदर शासन निर्णय सामान्य प्रशासन विभागाच्या शासन निर्णय क्रमांक बीसीसी-२०१८/ प्र.क्र.३०८/१६-ब, दि.२१/१२/२०१९, शासन निर्णय क्रमांक बीसीसी-२०२०/ प्र.क्र.१८७ अ/१६-ब,

दि.३०/०६/२०२० आणि शासन निर्णय क्रमांक बीसीसी-११२३/प्र.क्र.२९/आरक्षण-२, दि.०४/१०/२०२४ नुसार प्राप्त अधिकारांनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०२१४१५१५२३४३०३ असा आहे. हा शासन निर्णय डिजीटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रदीप सा. शिवतरे)  
कार्यासन अधिकारी, महाराष्ट्र शासन

प्रति,

- १) अपर मुख्य सचिव, कौशल्य, रोजगार, उद्योजकता व नाविन्यता विभाग, मंत्रालय, मुंबई
- २) सचिव, सामान्य प्रशासन विभाग (१६ ब), मंत्रालय, मुंबई
- ३) महालेखापाल ( लेखा वअनुज्ञेयता)-१, महाराष्ट्र, मुंबई/नागपूर,
- ४) महालेखापाल ( लेखा परीक्षा)-१, महाराष्ट्र, मुंबई/नागपूर,
- ५) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
- ६) सहसंचालक, व्यवसाय शिक्षण व प्रशिक्षण , प्रादेशिक कार्यालय, मुंबई/पुणे/नाशिक/  
औरंगाबाद/अमरावती/नागपूर
- ७) अधिदान व लेखा अधिकारी, मुंबई.
- ८) सर्व जिल्हा कोषागार अधिकारी, जिल्हा कोषागार कार्यालय.
- ९) सर्व जिल्हा व्यवसाय शिक्षण व प्रशिक्षण अधिकारी (संचालनालयामार्फत)
- १०) संबंधित कर्मचारी (संचालनालयामार्फत)
- ११) निवडनस्ती.

शासन निर्णय क्र.व्हीओसी-२०२२/प्र.क्र.११४/कौशल्य-२, दि.१४ फेब्रुवारी, २०२५ सोबतचे  
प्रपत्र - “अ”

| अ.क्र. | कर्मचाऱ्यांचे नांव              | गट | संबंधित कर्मचाऱ्यांकरीता निर्माण करण्यात येणाऱ्या अधिसंख्य पदाचे पदनाम | आस्थापना प्रादेशिक कार्यालय, मुंबई |
|--------|---------------------------------|----|--|------------------------------------|
| १      | श्री राजू जानकीराम येसुरकर      | ड  | च.श्रेणी कर्मचारी  | प्रादेशिक कार्यालय, नाशिक          |
| २      | श्री नरेंद्र गुलावराव सोनपराते  | क  | पूर्णवेळ शिक्षक प्रात्यक्षिक   | प्रादेशिक कार्यालय, अमरावती        |
| ३      | श्री रविंद्र शामराव तायडे       | क  | कनिष्ठ लिपिक   |                                    |
| ४      | श्री अरुण मारोतराव डाखोरे       | क  | कनिष्ठ लिपिक   |                                    |
| ५      | श्री सुरेश श्रीराम मारके        | क  | कनिष्ठ लिपिक   |                                    |
| ६      | श्री सुरेश पांडुरंग पाटकर       | क  | पूर्णवेळ शिक्षक  |                                    |
| ७      | श्री के.सी. बारापात्रे          | क  | पूर्णवेळ शिक्षक प्रात्यक्षिक   | प्रादेशिक कार्यालय, नागपूर         |
| ८      | श्री आर.के. बैरम                | क  | पूर्णवेळ शिक्षक  |                                    |
| ९      | श्री पी.बी.डफाडे                | क  | पूर्णवेळ शिक्षक  |                                    |
| १०     | श्री. तात्याराव महादू कोळी      | क  | पूर्णवेळ शिक्षक  | प्रादेशिक कार्यालय, औरंगाबाद       |
| ११     | श्री. चंद्रकांत यादवरात बल्लुरे | क  | कनिष्ठ लिपिक   |                                    |
| १२     | श्री. एन. एम. इरमले             | ड  | हमाल   |                                    |
| १३     | श्री. एम बी. यशवंत              | ड  | हमाल   |                                    |
| १४     | श्री. पंढरीनाथ शंकरराव जिकलवाड  | ड  | च. श्रेणी कर्मचारी   |                                    |

कौशल्य, रोजगार, उद्योजकता व नाविन्यता विभाग, शासन निर्णय क्र.व्हीओसी-२०२२/  
प्र.क्र.११४/कौशल्य-२, दि.१४ फेब्रुवारी, २०२५ सोबतचे

प्रपत्र – “ब”

| अ.क्र. | कर्मचाऱ्यांचे नांव        | गट | संबंधित कर्मचाऱ्यांकरीता<br>निर्माण करण्यात येणाऱ्या<br>अधिसंख्य पदाचे पदनाम | आस्थापना                       |
|--------|---------------------------|----|--|--------------------------------|
| १      | श्री. विजय प्रल्हाद शिंदे | क  | कनिष्ठ लिपिक   | प्रादेशिक कार्यालय,<br>अमरावती |